

આત્માના વિભાવ વિકલ્પે

આત્માના વિભાવ વિકલ્પે,
 વહેતાં જીવડા ભવને સમદર;
 ‘આ કાયા મારી છે’ કહીને,
 વીંટાળ્યા છે જો પરિગ્રહ.

આરંભ કરતો સ્થૂળ ચંદુડો,
 સૂક્ષ્મ ‘હું’પદના ‘હું’કારે ;
 સંકલ્પ-વિકલ્પે ખેંચે,
 ગુણ-પર્યાયો સૂક્ષ્માકારે.

દુનિયાભરના દ્રવ્ય-સમારંભ,
 જાતે ચીતરેલાં પરઘર ;
 ઉપર કોઈ બાપોયે નથી પણ,
 પોતે છે ભગવાન જ અંદર. -આત્મા....

‘પાવર’-ચેતનવાળા જીવ સૌ,
 મહારું-તારું બુદ્ધિવાળા;
 ભૂત-પ્રતિષ્ઠિત શક્તિ વાપરી,
 અતિક્રમોથી ગૂંચે ગૂંચાળા.

કર્તા બનીયા માટે ભોક્તા,
 દંડે ગુના પૈડ સર્વાગ્રહ;
 પુદ્ગલ જાણીયા કલ્પિત સુખમાં,
 શાંતિદાયક નિરાગ્રહ. -આત્મા....

રાગી-દ્વેષી મૂઢ અહંકાર,
 સંગ કષાયોની લંગાર;
 દુનિયાને દુઃખી કરનારો,
 ભારેલો ‘કોંકિટ’ ભંગાર,

સઘળા દુઃખથી છૂટવા માટે,
 દર્શન કરી જા "જ્ઞાની"-મંદિર;
 અવિનાશી સુખના દાતા,
 'દાદાજી' કરશે છૂ મંતર. -આત્મા....

'રિલેટીવ' માં શુભ નિષ્ઠાથી
 - સુખ,સદ્ગુણી માનવધર્મ;
 પુણ્યાનુબંધી પુણ્યૈથી,
 પ્રાપ્તક 'રિયલ' આત્મધર્મ,
 'શુદ્ધાત્મા' અંતિમ વિકલ્પે
 પ્રતિક્રમી, કેવળજ્ઞાને વિચરણ;
 આતમભાવે ભાવના ભાવી,
 અખંડ આતમ - સમાધિ અંદર. (૩)

● ● ●